



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 17.02.2025

TIME : 07.25 PM

പ്രധാന വാർത്തകൾ

1. സൂക്ഷ്മ ചെറുകിട സംരംഭങ്ങൾക്കായി Mutual Credit Guarantee സ്കീം ആരംഭിച്ച് കേന്ദ്രസർക്കാർ ; ഉദ്ഘാടനം കേന്ദ്ര ധനമന്ത്രി നിർമ്മല സീതാരാമൻ നിർവ്വഹിച്ചു.

Union Minister for Finance and Corporate Affairs Nirmala Sitharaman today launched the Mutual Credit Guarantee Scheme for MSMEs in Mumbai.

2. തിരക്ക് നിയന്ത്രിക്കാൻ രാജ്യത്തെ 60 റെയിൽവേ സ്റ്റേഷനുകളിൽ സ്ഥിരം ഹോൾഡിംഗ് ഏരിയകൾ സ്ഥാപിക്കുമെന്ന് റെയിൽവേ മന്ത്രാലയം

Railways to set up permanent holding areas at 60 railway stations across the country to manage crowds.

3. സോളിഡ് റോക്കറ്റ് മോട്ടോറുകൾക്കായി 10 ടൺ പ്രൊപ്പല്ലന്റ് മിക്സർ വികസിപ്പിച്ച് ഐഐസ്ആർഒ.

India develops world's largest 10-tonne propellant mixer for solid rocket motors, says ISRO.

CHIEF ELECTION COMMISSIONER

മുഖ്യ തിരഞ്ഞെടുപ്പ് കമ്മീഷണറെ തിരഞ്ഞെടുക്കുന്നതിന് ന്യൂഡൽഹിയിൽ പ്രധാനമന്ത്രി നരേന്ദ്രമോദിയുടെ നേതൃത്വത്തിൽ ഇന്ന് സെലക്ഷൻ കമ്മിറ്റി യോഗം ചേരും. മൂന്നംഗ സമിതിയിൽ പ്രധാനമന്ത്രിയെ കൂടാതെ ഒരു കേന്ദ്രമന്ത്രിയും, പ്രതിപക്ഷ നേതാവുമാണുള്ളത്. മുഖ്യ തിരഞ്ഞെടുപ്പ് കമ്മീഷണർ രാജീവ് കുമാർ നാളെ കാലാവധി പൂർത്തിയാക്കുന്ന സാഹചര്യത്തിലാണ് യോഗം.

VICE-PRESIDENT - IISER MOHALI INTRO

ഗവേഷണത്തിലൂടെയാണ് ഒരു രാജ്യത്തിന്റെ പ്രതിച്ഛായയും, ശക്തിയും നിർവചിക്കപ്പെടുന്നതെന്ന് ഉപരാഷ്ട്രപതി ജഗ്ദീപ് ധൻകർ. മൊഹാലി ഐസറിൽ വിദ്യാർത്ഥികളുമായി സംവദിക്കുകയായിരുന്നു അദ്ദേഹം. ഗവേഷണ മേഖലയിൽ ശ്രദ്ധ നൽകാതിരുന്ന ഒരു കാലം രാജ്യത്തിനുണ്ടായിരുന്നെന്നും എന്നാൽ ഇന്ന് അത് മാറിയെന്നും ശ്രീ ജഗ്ദീപ് ധൻകർ പറഞ്ഞു.

(VOICE)

RAILWAY - HOLDING AREA

2025 ലെ പത്ത്, പ്ലസ് ടു ബോർഡ് പരീക്ഷകളുടെ ചോദ്യപ്പേജർ ചോർന്നെന്ന പ്രചാരണം തെറ്റെന്ന് സിബിഎസ്ഇ. സമൂഹ മാദ്ധ്യമങ്ങളിൽ ചോദ്യപ്പേജുകൾ ലഭിക്കുമെന്ന തരത്തിലുള്ള പ്രചാരണം തീർത്തും വസ്തുതാ വിരുദ്ധമാണെന്നും സിബിഎസ്ഇ വ്യക്തമാക്കി. ഇത് വിദ്യാർത്ഥികളിലും രക്ഷിതാക്കളിലും പരിഭ്രാന്തി സൃഷ്ടിക്കാൻ ഉദ്ദേശിച്ചുള്ളതാണെന്നും ബോർഡ് കൂട്ടിച്ചേർത്തു.

#####

DELHI-BIHAR EARTHQUAKE

ഡൽഹിയിലും ബിഹാറിലും ഇന്ന് രാവിലെ ശക്തമായ ഭൂചലനം അനുഭവപ്പെട്ട പശ്ചാത്തലത്തിൽ ജനങ്ങൾ പരിഭ്രാന്തരാകരുതെന്നു സുരക്ഷാ മുൻകരുതലുകൾ പാലിക്കണമെന്നും പ്രധാനമന്ത്രി നരേന്ദ്ര മോദി. റിക്ടർ സ്കെയിലിൽ 4 തീവ്രത രേഖപ്പെടുത്തിയ ഭൂചലനം ഡൽഹിയിൽ ഇന്ന് പുലർച്ചെ 5.36 നാണ് അനുഭവപ്പെട്ടത്. ബിഹാറിലെ സിവാൻ ജില്ലയിലും സമീപ പ്രദേശങ്ങളിലും രാവിലെ 8.02 നാണ് ഭൂചലനം ഉണ്ടായത്. അടുത്ത 24 മണിക്കൂർ തുടർ ചലനങ്ങൾക്ക് സാധ്യതയുണ്ടെന്നും, സ്ഥിതിഗതികൾ നിരീക്ഷിച്ച് വരികയാണെന്നും ദേശീയ സീസ് മോളജി സെൻറർ പറഞ്ഞു.

JITENDRA SINGH-EARTHQUAKE

ഡൽഹി ഭൂകമ്പത്തിന് ശേഷം സ്ഥിതിഗതികൾ നിരന്തരം നിരീക്ഷിക്കുകയാണെന്ന് കേന്ദ്ര സഹമന്ത്രി ഡോ. ജിതേന്ദ്ര സിംഗ്. ശാന്തരായിരിക്കാനും സുരക്ഷാ മുൻകരുതലുകൾ പാലിക്കാനും സാധ്യമായ തുടർചലനങ്ങൾക്ക് തയ്യാറെടുക്കാനും ഡോ. സിംഗ് സോഷ്യൽ മീഡിയ പോസ്റ്റിൽ നിർദ്ദേശിച്ചു.

DHARMENDRA PRADHAN - INTRO

യുവാക്കളെ തൊഴിൽ ദാതാക്കളായി മാറ്റുന്ന തരത്തിലുള്ള വിദ്യാഭ്യാസ സംവിധാനമാണ് ആവശ്യമെന്ന് കേന്ദ്ര മന്ത്രി ധർമ്മേന്ദ്ര പ്രധാൻ. ന്യൂഡൽഹിയിൽ ഒരു ചടങ്ങിൽ സംസാരിക്കുകയായിരുന്നു അദ്ദേഹം. തൊഴിൽദാതാക്കളാകുന്നതിന് സംരംഭകരാകേണ്ടതുണ്ട്. പഠന രീതി, ഗവേഷണം തുടങ്ങിയവയെല്ലാം ഇത്തരത്തിൽ മാറേണ്ടതുണ്ടെന്നും കേന്ദ്ര വിദ്യാഭ്യാസ മന്ത്രി പറഞ്ഞു.

(VOICE)

CM-WAYANAD

വയനാട് ഉരുൾപൊട്ടൽ പുനരധിവാസവുമായി ബന്ധപ്പെട്ട, കേന്ദ്ര വായ്പാ വിനിയോഗം വിലയിരുത്താൻ മുഖ്യമന്ത്രി പിണറായി വിജയൻ വിളിച്ചു ചേർത്ത യോഗം തിരുവനന്തപുരത്ത് പുരോഗമിക്കുന്നു. റവന്യൂ മന്ത്രി കെ രാജൻ, ചീഫ് സെക്രട്ടറി ശാരദാ മുരളീധരൻ, ഉന്നത ഉദ്യോഗസ്ഥർ തുടങ്ങിയവർ യോഗത്തിൽ പങ്കെടുക്കുന്നുണ്ട്. പുനരധിവാസത്തിനുള്ള 16 പദ്ധതികൾക്കായി കേന്ദ്രം 530 കോടി രൂപയുടെ പലിശരഹിത വായ്പ അനുവദിച്ചിരുന്നു.

MIN. SOMANNA

കേന്ദ്ര ബജറ്റ് സംബന്ധിച്ച ആശയ വിനിമയ പരിപാടിയിൽ പങ്കെടുക്കുന്നതിനായി കേന്ദ്ര റെയിൽവേ - ജൽശക്തി സഹമന്ത്രി വി. സോമണ്ണ നാളെ കേരളത്തിലെത്തും. തിരുവനന്തപുരത്ത് നടക്കുന്ന പരിപാടിയിൽ വിവിധ മേഖലകളിലെ പ്രമുഖർ പങ്കെടുക്കും.

WPL

വനിതാ പ്രീമിയർ ലീഗ് ട്വന്റി-20 ക്രിക്കറ്റിൽ ഇന്ന് ഡൽഹി ക്യാപിറ്റൽസ്- റോയൽ ചലഞ്ചേഴ്സ് ബെംഗളൂരു പോരാട്ടം. ടോസ് നേടിയ RCB ഫീൽഡിംഗ് തെരഞ്ഞെടുത്തു. വഡോദരയിലാണ് മത്സരം.

CHAMPIONS TROPHY

ICC ചാമ്പ്യൻസ് ട്രോഫി ക്രിക്കറ്റിന് മറ്റന്നാൾ തുടക്കമാകും. ഉദ്ഘാടന മത്സരം പാകിസ്ഥാനും ന്യൂസിലാന്റും തമ്മിലാണ്. വ്യാഴാഴ്ച ബംഗ്ലാദേശിനെതിരെയെന്ന് ഇന്ത്യയുടെ ആദ്യ മത്സരം. ഞായറാഴ്ച ഇന്ത്യ-പാകിസ്ഥാൻ മത്സരം നടക്കും. ദുബായിലാണ് ഇന്ത്യയുടെ മത്സരങ്ങൾ.

CHENNAI - PARA ATHLETIC

23-ാമത് ദേശീയ പാരാ അത്ലറ്റിക് ചാമ്പ്യൻഷിപ്പിന് ചെന്നൈയിലെ ജവഹർലാൽ നെഹ്റു സ്റ്റേഡിയത്തിൽ തുടക്കം. മെഡലിനായുള്ള മത്സര ഇനങ്ങൾ നാളെ ആരംഭിക്കും. രാജ്യത്തുടനീളമുള്ള 1,500-ഓളം പാരാ അത്ലറ്റുകൾ കായികമേളയിൽ പങ്കെടുക്കും. ജാവലിൻ ത്രോ താരം സുമിത് ആന്റീൽ, ഹൈജമ്പ് താരം മാരിയപ്പൻ തങ്കവേലു, ഷോട്ട്പുട്ട് താരം ഹൊകാതോ സൈമ തുടങ്ങിയ പ്രമുഖ കായികതാരങ്ങളും ചാമ്പ്യൻഷിപ്പിൽ മാറ്റുരയ്ക്കും. ചാമ്പ്യൻഷിപ്പ് ഈ മാസം 20 ന് സമാപിക്കും.

INDIA- SMARTPHONE EXPORT

ജനുവരിയിൽ ഇന്ത്യയുടെ സ്റ്റാർട്ട്ഫോൺ കയറ്റുമതി 140 ശതമാനം വർദ്ധിച്ച് 25,000 കോടി രൂപയിലെത്തി. ടെക്

ഡൽഹി, രാജസ്ഥാൻ, പഞ്ചാബ്, ഹരിയാന, പശ്ചിമ ഉത്തർപ്രദേശ് എന്നിവിടങ്ങളിൽ മൂന്ന് മുതൽ അഞ്ച് ഡിഗ്രി സെൽഷ്യസ് വരെ ഉയർന്ന താപനില രേഖപ്പെടുത്തി. ഈ മാസം 19 മുതൽ രാജ്യത്തിൻറെ വടക്കുപടിഞ്ഞാറൻ, ഹിമാലയൻ മേഖലകളിൽ ഇടിമിന്നലോട് കൂടിയ മഴയ്ക്ക് സാധ്യതയുണ്ടെന്നും കാലാവസ്ഥ നിരീക്ഷണകേന്ദ്രം അറിയിച്ചു.

#####

CHINA-TAIWAN STRAIT

തായ് വാൻ കടലിടുക്കിലൂടെ കാനഡയുടെ യുദ്ധക്കപ്പൽ കടന്നുപോയ സംഭവത്തിൽ വിമർശനവുമായി ചൈന. മേഖലയിലെ സമാധാനാന്തരീക്ഷം തകർക്കാനാണ് കാനഡ ശ്രമിക്കുന്നതെന്ന് ചൈനീസ് സൈനിക വക്താവ് ആരോപിച്ചു. ഏതുതരത്തിലുള്ള ഭീഷണിയും നേരിടാൻ ഒരുക്കമാണെന്ന് അറിയിച്ചു ചൈന, തായ് വാൻ കടലിടുക്കിൽ വ്യോമ, നാവിക സേനകളെ വിന്യസിക്കുകയും ചെയ്തു. എന്നാൽ തായ് വാൻ കടലിടുക്ക് അന്താരാഷ്ട്ര ജലപാതയാണെന്നും പരമാധികാരം അവകാശപ്പെടാനുള്ള ചൈനയുടെ ശ്രമങ്ങൾ ആഗോള സുരക്ഷയ്ക്ക് ഭീഷണിയാണെന്നും തായ് വാൻ പ്രതികരിച്ചു.

#####

#####

#####

#####